

SRI RAMA APADUDDHARAKA STOTRAM

āpadāmapahartāraṃ dātāraṃ sarvasampadām □
lōkābhirāmaṃ śrīrāmaṃ bhūyō bhūyō namāmyaham □

namaḥ kōdaṇḍahastāya sandhīkṛtaśarāya cha □
daṇḍitākhilladaityāya rāmāyāpannivāriṇē □ 1 □

āpannajanarakṣaikadīkṣāyāmitatējasē □
namō'stu viṣṇavē tubhyaṃ rāmāyāpannivāriṇē □ 2 □

padāmbhōjarajassparśapavitramuniyōṣitē □
namō'stu sītāpatayē rāmāyāpannivāriṇē □ 3 □

dānavēndramahāmattagajapañchāsya rūpiṇē □
namō'stu raghunāthāya rāmāyāpannivāriṇē □ 4 □

mahijākuchasaṃlagnakuṅkumāruṇavakṣasē □
namaḥ kalyāṇarūpāya rāmāyāpannivāriṇē □ 5 □

padmasambhava bhūtēśa munisaṃstutakīrtayē □
namō mārtaṇḍavamśyāya rāmāyāpannivāriṇē □ 6 □

haratyārtiṃ cha lōkānāṃ yō vā madhuniṣūdanaḥ □
namō'stu harayē tubhyaṃ rāmāyāpannivāriṇē □ 7 □

tāpakāraṇasaṃsāragajasimhasvarūpiṇē □
namō vēdāntavēdyāya rāmāyāpannivāriṇē □ 8 □

raṅgattaraṅgaladhigarvahṛchCharadhāriṇē □
namaḥ pratāparūpāya rāmāyāpannivāriṇē □ 9 □

dārōpahitachandrāvataṃsadhyātasvamūrtayē □
namaḥ satyasvarūpāya rāmāyāpannivāriṇē □ 10 □

tārānāyakasaṅkāsavadanāya mahaujasē □
namō'stu tāṭakāhantrē rāmāyāpannivāriṇē □ 11 □

ramyasānulasachchitrakūṭāśramavihāriṇē □
namaḥ saumitrisēvyāya rāmāyāpannivāriṇē □ 12 □

sarvadēvahitāsakta daśānavināśinē □
namō'stu duḥkhadhvaṃsāya rāmāyāpannivāriṇē □ 13 □

ratnasānunivāsaika vandyapādāmbujāya cha □
namastrailōkyañāthāya rāmāyāpannivāriṇē □ 14 □

saṃsārabandhamōkṣaikahētudhāmaprakāśinē □
namaḥ kaluṣasaṃhartrē rāmāyāpannivāriṇē □ 15 □

pavanāśuga saṅkṣipta mārīchādi surārayē □
namō makhaparitrātrē rāmāyāpannivāriṇē □ 16 □

dāmbhikētarabhaktaughamahadānandadāyinē □
namaḥ kamalanētrāya rāmāyāpannivāriṇē □ 17 □

lōkatrayōdvēgakara kumbhakarṇaśiraśChidē □
namō nīradadēhāya rāmāyāpannivāriṇē □ 18 □

kākāsuraikanayanaharallīlāstradhāriṇē □
namō bhaktaikavēdyāya rāmāyāpannivāriṇē □ 19 □

bhikṣurūpasamākrānta balisarvaikasampadē □
namō vāmanarūpāya rāmāyāpannivāriṇē □ 20 □

rājīvanētrasuspanda ruchirāṅgasurōchiṣē □
namaḥ kaivalyanidhayē rāmāyāpannivāriṇē □ 21 □

mandamārutasamvīta mandāradrumavāsinē □
namaḥ pallavapādāya rāmāyāpannivāriṇē □ 22 □

śrīkaṇṭhachāpadaḷanadhurīṇabalabāhavē □
namaḥ sītānuṣaktāya rāmāyāpannivāriṇē □ 23 □

rājarājasuhṛdyōṣārchita maṅgaḷamūrtayē □
nama ikṣvākuvaṃśyāya rāmāyāpannivāriṇē □ 24 □

mañjulādarśaviprēkṣaṇōtsukaikavilāsinē □
namaḥ pālitaḥaktāya rāmāyāpannivāriṇē □ 25 □

bhūribhūdhara kōdaṇḍamūrti dhyēyasvarūpiṇē □
namō'stu tējōnidhayē rāmāyāpannivāriṇē □ 26 □

yōgīndrahṛtsarōjātamadhupāya mahātmanē □
namō rājādhirājāya rāmāyāpannivāriṇē □ 27 □

bhūvarāhasvarūpāya namō bhūripradāyinē □
namō hiraṇyagarbhāya rāmāyāpannivāriṇē □ 28 □

yōṣāñjalivinirmukta lājāñchitavapuṣmatē □
namaḥ saundaryanidhayē rāmāyāpannivāriṇē □ 29 □

nakhakōṭivirinirbhinnadaityādhipativakṣasē □
namō ṛṣiṃharūpāya rāmāyāpannivāriṇē □ 30 □

māyāmānuṣadēhāya vēdōddharaṇahētavē □
namō'stu matsyarūpāya rāmāyāpannivāriṇē □ 31 □

mitisūnya mahādivyamahimnē mānitātmanē □
namō brahmasvarūpāya rāmāyāpannivāriṇē □ 32 □

ahaṅkārētarajana svāntasaudhavihāriṇē □
namō'stu chitsvarūpāya rāmāyāpannivāriṇē □ 33 □

sītālakṣmaṇasaṃśōbhipārśvāya paramātmanē □
namaḥ paṭṭābhiṣiktāya rāmāyāpannivāriṇē □ 34 □

agrataḥ pṛṣṭhataśchaiva pārśvataścha mahābalau □
ākarnapūrṇadhanvānau rakṣētāṃ rāmalakṣmaṇau □ 35 □

sannaddhaḥ kavachī khaḍgī chāpabāṇadharō yuvā □
tiṣṭhanmamāgratō nityaṃ rāmaḥ pātu salakṣmaṇaḥ □ 36 □

āpadāmapahartāraṃ dātāraṃ sarvasampadām □
lōkābhirāmaṃ śrīrāmaṃ bhūyō bhūyō namāmyaham □

phalaśruti

imaṃ stavaṃ bhagavataḥ paṭhēdyaḥ prītamānasaḥ □
prabhātē vā pradōṣē vā rāmasya paramātmanaḥ □ 1 □

sa tu tīrtvā bhavāmbōdhimāpadassakalānapi □
rāmasāyujyamāpnōti dēvadēvapasādataḥ □ 2 □

kārāgrhādibādhasu samprāptē bahusaṅkaṭē □
āpannivārakastōtraṃ paṭhēdyastu yathāvidhiḥ □ 3 □

saṃyōjyānuṣṭubhaṃ mantramānuślōkaṃ smaranvibhum □
saptāhātsarvabādhabhyō muchyatē nātra saṃśayaḥ □ 4 □

dvātriṃśadvārajapataḥ pratyahaṃ tu dṛḍhavrataḥ □
vaiśākhē bhānumālōkya pratyahaṃ śatasāṅkhyayā □ 5 □

dhanavān dhanadapṛakhyassa bhavēnnātra saṃśayaḥ □
bahunātra kimuktēna yaṃ yaṃ kāmayatē naraḥ □ 6 □

taṃ taṃ kāmamavāpnōti stōtrēṇānēna mānavaḥ □
yantrapūjāvidhānēna japahōmāditarpaṇaiḥ □ 7 □

yastu kurvīta sahasā sarvānkāmānavāpnuyāt □
iha lōkē sukhī bhūtvā parē muktō bhaviṣyati □ 8 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org